

EMBARGO: 8 ta' April 2020 12:00 CET

Niproteġu d-drittijiet tal-bniedem u s-saħħa pubblika fil-ġlieda kontra l-COVID-19

Il-miżuri tal-gvernijiet għall-ġlieda kontra l-COVID-19 għandhom implikazzjonijiet profondi għad-drittijiet fundamentali ta' kulhadd, inkluż id-dritt għall-ħajja u s-saħħa, kif muri minn rapport ġdid tal-Aġenzija għad-Drittijiet Fundamentali (FRA). Ir-risponsi tal-gvernijiet biex iwaqqfu l-virus jaffettwaw b'mod partikolari d-drittijiet tal-persuni li diġà huma vulnerabbli jew jinsabu f'riskju, bħall-anzjani, it-tfal, il-persuni b'diżabbiltà, ir-Rom jew ir-refuġjati. Ir-rispett tad-drittijiet tal-bniedem u l-protezzjoni tas-saħħa pubblika huma fl-aħjar interess ta' kulhadd - iridu jimxu id f'id.

"Huwa ċar li neħtieġu risponsi tas-saħħa pubblika b'saħħithom biex niproteġu l-ħajja matul il-pandemija. Izda nistgħu niproteġu s-saħħa tagħna u nirrispettaw id-drittijiet tal-bniedem. Din mhijiex logħba fejn wieħed jirbaħ u l-ieħor jitlef," saħaq id-Direttur tal-FRA **Michael O'Flaherty**. *"Aktar ma niproteġu d-drittijiet tal-bniedem, aktar ma l-istrategiji tas-saħħa pubblika tagħna se jkunu aħjar. Dawn l-istrategiji għandhom jiżguraw ukoll li kwalunkwe limitazzjoni għad-drittijiet fundamentali tal-persuni għandha ddum biss sakemm tkun meħtieġa u li tiproteġi lill-persuni li diġà huma vulnerabbli u li jistgħu jiffaċċjaw riskji saħansitra akbar mill-COVID-19."*

Ir-rapport tal-FRA '[Coronavirus pandemic in the EU: fundamental rights implications](#)' (Pandemija tal-Coronavirus fl-UE: implikazzjonijiet fuq id-drittijiet fundamentali) iħares lejn il-miżuri li l-Istati Membri tal-UE jużaw biex jindirizzaw il-pandemija sabiex jenfasizza approċċi li jirrispettaw id-drittijiet li jistgħu jkunu ta' eżempju għal Stati Membri oħra.

Jiffoka fuq erba' kwistjonijiet li jissottolinjaw il-ħtieġa li jiġi vvalutat bir-reqqa u b'mod regolari l-impatt fuq id-drittijiet fundamentali tal-persuni hekk kif il-gvernijiet jirreaġixxu għall-pandemija li qed tiżviluppa dejjem aktar:

- 1. Ħajja ta' kuljum:** Ir-risponsi tal-gvernijiet kellhom impatt wiesa' fuq id-drittijiet fundamentali, bħad-drittijiet għal-libertà tal-moviment u l-libertà tal-għaqda, kif ukoll drittijiet relatati max-xogħol, mas-saħħa u mal-edukazzjoni.
 - **Miżuri ta' tbeġhid soċjali u fiżiku** – Filwaqt li l-pajjiżi ordnaw dawn il-miżuri fi żminijiet differenti u b'intensità li tvarja, dawn ma għandhomx iwasslu għall-iżolament soċjali.
- 2. Gruppi vulnerabbli:** xi persuni huma aktar vulnerabbli minn oħrajn, pereżempju l-anzjani u t-tfal, persuni b'kundizzjonijiet mediċi li kienu jeżistu diġà, ir-Rom, ir-refuġjati, il-persuni mingħajr dar, il-prigunieri, il-persuni fl-istituzzjonijiet.
 - **Protezzjoni akbar** - il-pajjiżi tal-UE għandhom jiproteġu iżda mhux jiżolaw lil persuni li jinsabu f'istituzzjonijiet, bħal djar tal-kura, il-ħabsijiet jew iċ-ċentri tar-refuġjati. Għandhom jiżviluppaw miżuri mmirati biex jindirizzaw il-bżonnijiet speċifiċi ta' gruppi vulnerabbli oħra bħal xelters għall-vittmi tal-vjolenza domestika u

informazzjoni aċċessibbli dwar il-kura tas-saħħa għal dawk il-persuni li l-messaġġi regolari jaf ma jasluhomx.

- 3. Razziżmu:** Il-pandemija COVID-19 skattat zieda fl-attakki razzisti u ksenofobiċi b'mod partikolari kontra persuni kkunsidrati li għandhom sfond Asjatiku.
 - **Rappurtar** - il-pajjiżi tal-UE għandhom jimmonitorjaw mill-qrib incidenti razzisti u ksenofobiċi u jirrapportaw, jinvestigaw u jharrku b'mod effettiv tali reati.
- 4. Diżinformazzjoni u protezzjoni tad-*data*:** Kważi l-pajjiżi kollha tal-UE qed jiffaċċjaw diżinformazzjoni dwar il-pandemija. Hawnhekk jgħid li *data* biex jgħinu fit-trażżin tal-firxa tal-virus.
 - **Żgurar tal-protezzjoni tad-*data*** - il-pajjiżi tal-UE għandhom jibqgħu viġilanti u jiżguraw li jimplementaw is-salvagwardji kollha għall-protezzjoni tad-*data* meta jiproteġu s-saħħa.

Dan hu l-ewwel f'sensiela ta' tliet rapporti ta' kull xahar dwar l-impatt tal-marda tal-Coronavirus (COVID-19) fis-27 Stat Membru tal-UE. Iħares lejn l-impatt tal-miżuri tal-gvernijiet fis-seħħ fi Frar u f'Marzu fuq id-drittijiet fundamentali tal-persuni.

Għal aktar informazzjoni jekk jogħġbok ikkuntattja: media@fra.europa.eu / Tel.: +43 1 580 30 642